

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-৪৭৬০

আগরতলা, ২ ফেব্রুয়ারি, ২০২৪

প্ৰেস কনফাৰেন্স' বেরায়খিৰি মন্ত্ৰি  
বেরায়খিৰি আমচায়নি হামক্ৰায়' হাফাঙ জুদা জুদা সামুঙবীতাং রমখা

হায়ুঙ বেরেম' হাসতেনি বেরায়খিৰি থায়রকন' খুরসায় ফুনুকনাঅ হাসতে হাফাঙ জুদা জুদা সামুঙবীতাং রমখা। বেরায়খিৰি আমচায়নি হামক্ৰায়' থাঙনায় বিসিনি অক্টোবর তাল' ভারতনি ক্ৰিকেট বদলনি কাঁচাম কেপ্টেন সৌরভ গাঙ্গুলিন' ত্ৰিপুরা বেরায়খিৰিনি ব্ৰ্যান্ড অ্যাশ্বাসেডর খীলায়খা। বনি বিসিংতেই হাসতেঅ বেরায়খিৰি হামজাকনায়রক ফায়মানি তেই রাঙ আজিমুঙনি মাৰিব' বাঙখা। থাঙনায় ১ ফেব্রুয়ারিঅ তাঙনক কতরনি প্ৰেস কনফাৰেন্স হল' সঙচাজাক প্ৰেস কনফাৰেন্স' বেরায়খিৰি মন্ত্ৰি সুশান্ত চৌধুরী অ কক সাখা। প্ৰেস কনফাৰেন্স' বেরায়খিৰি মন্ত্ৰি ২০২২-২৩ তেই ২০২৩-২৪ রাঙবিসিনি অক্টোবর, নভেম্বর তেই ডিসেম্বর অ তালখাম' হাসতেঅ বেরায়খিৰি হামজাকনায়রক ফায়মানি তেই বেরায়খিৰি নায়খুঙনি রাঙ আজিমুঙনি মাৰিন' খুরসায় ফুনুকখা। ব' সাখা, ২০২২-২৩ রাঙবিসিঅ অক্টোবর, নভেম্বর তেই ডিসেম্বর অ তালখাম' ৮৪ হাজার ২১৭ জনা বেরায়নায়রক হাসতেঅ ফায়খা। বনি বিসিং ফাতার হাকতরনি বাঙমাৰি আঁঙখা ৫,৯৬৪ জনা তেই ট্যাক্স রাঙ ১ কোটি ২ লক্ষ ১০ হাজার। ২০২৩-২৪ রাঙবিসিঅ অ কায়খাম তাল' হাসতেঅ বেরায়না ফায়খা ১ লক্ষ ৫৫ হাজার ১৮৩ জনা। বনি বিসিং ফাতার হাকতরনি তঙগ' ১৯ হাজার ৬১৬ জনা তেই নায়খুঙ ট্যাক্স মানখা রাঙ ১ কোটি ২৩ লক্ষ ১৩ হাজার। ব' সাখা, হাসতেঅ বেরায়না ফায়নায়রকনি অ বাঙমাৰিনি মাৰি নুকজাকখা সৌরভ গাঙ্গুলিন' ট্যুরিস্ট অ্যাশ্বাসেডর খীলায়মানি বিসিংতেই। ব' খা খীলায়ীয়া সাখা, বাঁসকাঙনি সাল' হাসতেঅ বেরায়না ফায়নায়রকনি বাঙমাৰি তেইব' বাঙনায়।

প্ৰেস কনফাৰেন্স' বেরায়খিৰি মন্ত্ৰি সাখা, হাসতে বেরায়খিৰি আমচায়নি হামক্ৰায়' তেইব' হামক্ৰায় গীনাঙ সামুঙবীতাংনি কক খুরসাখা। বেরায়খিৰি হামজাকনায়রকনি খা সতননানি নায়মুঙগ' ছবিমুডাঅ ৫১টা লগ হাট তাঙমুঙনি সামুঙ য়াগ' নাজাকখা। অ জরানি বিসিং ৪১টা লগ হাট চেঙজাকখা য়াকবারা ১০টা লগ হাট দাতিন' চেঙজাকনায়। নাৰিকেল কুঞ্জনি গানানি আমচায়' ১১টা হোম স্টে তেই জম্পুইহিলসঅ ৪টা হোম স্টে চেঙনানি লুডাজিমুঙ রমজাকখা। বনি বিসিং ১১টা হোম স্টে দাতিন' চেঙজাকনায়। অবনি লগি ব' সাখা, বাঁসকাঙনি সাল' হাসতেনি জুদা জুদা হাঙখর আমচায়' অবহায় হোম স্টে চেঙনানি উনসুকতাঙ রমজাক হাফাঙ। প্ৰেস কনফাৰেন্স' মানজাক ফায়খা বেরায়খিৰি নায়খুঙনি সেক্ৰেটাৰি ইউ কে চাকমা তেই দাগিফাঙ তপন দাস।

\*\*\*\*\*